

Mejju - Gunju 1995

Nru. 84

Il-Kelma ta' l-Arcipriet

F'din il-harġa tal-Belt Victoria qed inwasslulkom erba' ritratti u l-ismijiet tat-tfal kollha li din is-sena irċiew l-Ewwel Tqarbina u l-Grizma ta' l-Isqof fil-Parroċċa taghna, fis-17 u 19 ta' Mejju rispettivament.

Huma ġranet sbieħ, li jistennwhom it-tfal kif ukoll il-ġenituri, parrinijiet u qraba. Huma ġranet li ghalina huma ta' sodisfazzjon kbir ghalix naraw il-frott ta' hidma ta' tagħlim li tibda' minn snin qabel, iżda li tilhaq il-quċċata tagħha f'dawn il-jem.

nisranija li support jagħtuhom.

Għall-grazzja ta' Alla ahna f'pajjiżna għandna minn jgħinna f'din il-biċċa xogħol xejn halifa. Dawn huma l-Katekisti tagħna. Dawn huma dawk il-persuni ġenerużi, li wara ġurnata xogħol, tarahom imorrulek fiċ-Centri tad-Duttrina sabiex hemmhekk jgħallmu lill-uliedna.

Ahna lkoll nafu xi fisser "għallhem".


WARA L-PREĊETT U L-GRIZMA

Nixtieq li bħalma diġa ghamilt dak in-nhar tal-Preċett u tal-Grizma ngħid Grazzi minn qiegħ qalbi lit-tfal, lil ġenituri kif ukoll lill-parrini tal-koperazzjoni li taw matul iż-żewġ okkażzjonijiet kif ukoll matul is-sena kollha, kemm bl-attenzenza għad-Duttrina, kif ukoll bl-attenzjoni, l-interess li urew fil-laqgħat kollha li sarulhom.

Biss illum irrid ninqeda b'dan il-messaġġ sabiex niġbed l-attenzjoni ta' kulhadd fuq il-Katekisti u fuq iċ-Centri tad-Duttrina tal-Parroċċa tagħna.

Huwa fatt li l-ewwel għalliemata' l-ulied huma l-ġenituri stess. Mhux biżżejjed li nmissu u nġibu tarbija fid-dinja, iżda irridu naraw ukoll li dik it-tarbija tikber u tingħata formazzjoni nisrani soda, halli imbagħad tkun tista' timxi 'l quddiem fil-hajja tagħha.

Minhabba f'hekk huwa dmir tal-ġenituri li jagħtu din il-formazzjoni; formazzjoni soda mogħtija fil-forġa tal-familja hija l-aqwa u l-isheħ



formazzjoni li qatt tista' tingħata. Iżda dan mhux dejjem jista' jseħh mija fil-mija. Hemm ġenituri li avolja jridu, iżda jkunu jeħtieġu l-għajjuna; għandna oħrajn li disgrazzjament iktar meħdija li t-tifel jew it-tifla tagħhom jimxu 'il quddiem f'dik li hija skola, milli jimpurtahom dwar l-formazzjoni

Kemm preparazzjoni, kemm tattika, kemm paċenzja, kemm imhabba. Jiena ċert li hadd minna ma hu kapaċi jhallas lil dawn il-Katekisti tax-xogħol li qed iwettqu volontarjament mat-tfal tagħna. Ix-xogħol tagħhom hu imprezzabbli. Hu Alla li jhallas lil dawn il-persuna ta' qab kbira.

Iżda b'daqshekk ma jfissir li ahna għandna xi dritt li ninjoraw l-impenn tagħhom. B'daqshekk ma jfissir li nibqgħu għaddejjin u qisu ma gara xejn. U l-anqas ifisser li ma nagħtux każ ta' dak li qed jagħmlu huma minflokna. Daqskemm lanqas ifisser li għandna neħduha kontra tagħhom meta forsi jifthulna għajnejna u jgħidulna xi haġa fuq uliedna li tkun sejra żmerċ.

Huwa dmir tagħna lkoll li ngħidu
ikompli f'paġna 6

IL-BELT

VICTORIA

RIVISTA TA' KULL XAHREJN

Uffiċju Editorjali:

Centru Parrokkjali San Ġorġ
Triq il-Karità, Victoria, Għawdex.
Tel: 556377

MEMBRI ĠODDA FIL-KOMUNITA'
PARROKKJALI

- 16.04.95: ANTONIA, bint John Tabone u Carmen nee' Vella
23.04.95: ANDREW, iben Mario Buhagiar u Frances nee' Spiteri
23.04.95: AGATHA GEORGENE, bint Saviour Cremona u
Antoinette nee' Farrugia
13.05.95: ANGELICA, bint Paul Agius u Salvina nee' Said
14.05.95: MARK ANTHONY, iben Melchiorre Cremona u
Marica nee' Mercieca
14.05.95: STEFAN, iben Joseph Grech u Vivienne nee' Azzopardi
14.05.95: TIFFANIE-MARIE, bint Dr. Godfrey Borg u
Sylvana nee' Galea.

INGHAQDU FIS-SAGRAMENT
TAŻ-ZWIEĠ

- 30.03.95: Nazzareno Farrugia u Natalie Azzopardi
01.05.95: Emanuel Grech u Maria Dolores Cassar
07.05.95: Simon Stanley Farrugia u Mary Carmelina Buttigieg


MARRU JINGHAQDU MA'
KRISTU RXUXTAT

- | | |
|------------------------------|------------------------------|
| 01.04.95: Giacinta L. Zammit | 06.05.95: M'Antonia Micallef |
| 02.04.95: Joseph Galea | 07.05.95: John Attard |
| 10.04.95: Salvu Galea | 08.05.95: Paolino Saliba |
| 15.04.95: Luigia Farrugia | 22.05.95: Nikola Grech |
| 18.05.95: Antonietta Pace | |

Il-Banda La Stella f'Tas-Sliema

Għal darb'ohra din is-sena l-Banda Cittadina La Stella għet mistiedna tiegħu sehem fil-Festa Titulari ta' Stella Maris tas-Sliema, li se ssir nhar il-Hadd 2 ta' Lulju, għall-okkażjonijiet il-Banda se tagħmel Marċ mat-toroq ewlenin tal-parroċċa u wara Programm Muzikali. Il-Banda tkun tahtid-direzzjoni tas-Surmast Direttur tagħha, Joseph Vella.

Għadd sabih ta' partitarji mistennija jinghaqdu mal-Banda f'Gita li s-Socjeta' se torganizza dak in-nhar wara nofs in-nhar. Biljetti għal din il-mawra f'Tas-Sliema jinkisbu minghand il-membri tal-Kumitat.

Editorjal... NAHSBU MINN ISSA
GHALL-FESTA

Nhar il-Hamis 11 ta' Mejju tajna bidu għad-Disa' Hamisijiet bi thejijja għall-festa tagħna - il-festa tal-Megalomatri San Ġorġ li din is-sena tilhaq il-qofol tagħha nhar il-Hadd 16 ta' Lulju.

Id-devozzjoni tal-Hamisijiet nagħmluha biex inhejju ruhna spiritwalment għall-festa titolari. Ma rridux ninsaw li l-festa għandha tkun għalina spinta 'l-quddiem fil-mixja tagħna hawn fuq l-art billi nimitaw lil-Princep tal-Matri Ġorġi tagħna fil-hajja hawn fuq l-art. Kull nharta' Hamis għandna nisimghu quddiesia u jekk jista' ikun il-quddiesia ta' fil-għaxxja li fija niehdu xi tagħlima dwar San Ġorġ. Għandna nħossu dan bhala dover u dmir tagħna. Dnub li forsi hawn min jaqta' qalbu minn priedka ta' ftit minuti u jipprova jskarta din il-quddiesia.

L-Imhabba u l-għozza li ngħidu li għandna lejn il-Patron tagħna ma nuruhix biss fil-granet sbieħ tal-festa bil-marċijiet u l-Isparar, imma nuruha wkoll billi matul il-Hamisijiet nithejju spiritwalment għal dan l-avveniment importanti fil-hajja tal-parroċċa tagħna. Jekk forsi dak li jkun minhabba xi mpenji li jkollu ma jkun jista' jattendi l-quddiesia tal-Hamisijiet għandu l-ewwelnett jara li jisma' quddiesia oħra u fid-dar, dak in-nhar, flimkien mal-familja jiftakar f'din it-thejijja. Uliedna b'hekk iridu huma wkoll jitravwmu fil-imhabba ġenwina lejn San Ġorġ.

Hija haġa naturali li barra din it-thejijja niehdu hsieb dak kollu li jkun hemm b'żonn isir biex il-festa timexxi. Dan l-impenn tiegħu hsieb u s-socjeta' La Stella li għal iżjed minn mitt sena ilha nkarigata mill-festi esterni.

Izda din is-sena qed nistinkaw bil-kbir biex ixogholijiet kbar f'wieheid mill-kampanari jitlesta fil-hin wara hafna taqtiġh ta' qalb. Filwaqt li niringrazzjaw lil minn qed jimpenja ruhu f'dan il-proġett, li ser jiswa eluf kbar ta' liri, nerġġhu mill-ġdid nappellaw lil kull min għandu għal qalbu l-parroċċa tagħna biex jgħin kemm jista' f'din l-inizjattiva. Ġa kien hemm bosta li kienu ġenerużi, pero' żgur li għad baqa' hafna wkoll li għadhom jistgħu jagħmlu l-parti tagħhom.

J'Alla meta tasal il-festa, il-qalb tagħna, li nkunu uhadna hsieb nhejjujha bit-tagħlim dwar San Ġorġ, timtela bil-ferh bid-daqq tan-noti helwin tal-qniepen tagħna.

ĠIMGHA EWKARISTIKO-LITURGIKA

Il-Ġimgħa Ewkaristiko-Liturgika nżammet fil-parroċċa tagħna bejn il-Madd 14 ta' Mejju u l-Madd 21 ta' Mejju il għadda. Fost l-attivitàtjiet l-iktar importanti kelina l-Ewwel Tqarbina u l-aministrazzjoni tas-Sagrament tal-Konfermazzjoni illi numru ta' tfal milli-Parroċċa. Ta' min irodd ħajr illi-katekisti li matul dawn l-aħħar snin wasslu illi dawn biex jirċievu l-Ewwel Tqarbina jew il-Grizma ta' l-Isqof. Il-Ġimgħa Ewkaristiko liturgika ġiet fit-tmiem tagħha bil-Kwaranturi. Il-Kwaranturi Solenni għalqu b'Konċelebrazzjoni Pontifikali mmexxija minn Mons Isqof u Purċissjoni bis-Santissimu Sagrament mat-toroq ta' Beltna. Bħal ma' kien isir il-Imghodd li ngħatat il-Barka Sagramentali quddiem il-Knisja ta' San Ġakbu fil-Pjazza Indipendenza. Sakemm dan ma setax isir it-tieni Barba Sagramentali kienet qed issir il Triq Palma.



IT-TFAL BNIET LI RCEVEW L-EWWEL TQARBINA - 17 - 5 - 95

Amanda Attard, Larissa Axiak, Vanessa Azzopardi, Maria Bajada, Sarah Casha, Charmain Cassar, Kristen Marie Cauchi, Marisabelle Debono, Elaine Falzon, Christiana Farrugia, Isabelle Farrugia, Stephanie Fenech, Maria Formosa, Renata Formosa, Maria Galea, Mariyn Gatt, Rebecca Grech, Marion Mercieca, Nadine Mizzi, Jennifer Muscat, Sandra Portelli, Cynthia Said, Anna Saliba, Angele' Scicluna, Katya Scicluna, Ramona Spiteri, Andria Vella, Ruth Vella, Amanda Xuereb.



TFAL SUBIEN LI RCEVEW L-EWWEL TQARBINA - 17 - 5 - 95

Gerald Agius, Christian Apap, Anthony George Attard, George Attard, Manuel Attard, James Borg, Josef Borg, Stephen Borg, Errol Briffa, George Camilleri, David Cauchi, James Cini, Kenneth Victor Cini, George James Cutajar, Joseph Farrugia, Josmar Farrugia, Emanuel Fenech, Andrew Formosa, Cory Formosa, Mark Formosa, Steven Galea, Kevin Gasci, Andrew Grech, Melvin Grech, Thomas Grech, Donald Micallef, Christopher Mizzi, George M. Mizzi, Daniel Joseph Pace, Lauren Lee Pavia, Shaun Portelli, Trevor Portelli, Fabio Schembri, Sergio Silato, Savio Spiteri, Andrew Tabone, Andre' Xuereb, Reuben Zammit.



TFAL BNIET LI RCEVEW IL-GRIZMA TA' L-ISQOF - 19 - 5 - 95

Christabel Attard, Connie Attard, Lesley Ann Attard, Caroline Borg Sacco, Daniela Bugeja, Marica Camilleri, Isabelle Cassar, Ramona Marie Cassar, Catriona Cini, Diane Maryanne Farrugia, Tessie Farrugia, Natasha Farrugia Muscat, Charlene Galea, Elizabeth Grech, Romina Grech, Claire Harvey, Marianne Sagona, Josianne Saliba, Alessandra Tabone, Elaine Theuma, Sue Ellen Vella, Vincienne Xuereb.



TFAL SUBIEN LI RCEVEW IL-GRIZMA TA' L-ISQOF - 19 - 5 - 95

Kenneth Agius, Shawn Agius, George Apap, Shawn Attard, Franco Azzopardi, Anthony Borg, Victor John Borg, Simon Bugeja Pace, David Camilleri, Steve Cassar, Franz Josef Cauchi, Silvio Cini, Samuel Fenech, Michael Formosa, Emanuel Grech, Richard Mercieca, Noel Micallef, Eric Portelli, George Portelli, Jonathan Anthony Sacco, Mario Said, Michel Saliba, Jonathan Spiteri, Frank Anthony Tabone, Savio Vassallo.

**PELLEGRINAĠĠ IEHOR
GHAL-LOURDES**

mill-31 ta' Lulju sal- 5 ta' Awissu '95
immexxi minn Mons. Arcipriet
Iktar tagħrif u Booking mingħand l-Arcipriet
~ FADAL BISS FTIT POSTIJJET ~

Lafayette
Photo Studio

St. George's Square, Victoria, Gozo.
for professional work...

Minn Qasam l-Arti f' San Ġorġ (3)

kitba tal-
Kan. Dun Nikol Vella Apap

Il-Pittur Guzeppi D'Arena (Seklu XVII)

Pittur magħruf f'Malta u fil-kontinent huwa Guzeppi D'Arena. Twieled madwar is-sena 1643. Ittifkura tal-mewt tiegħu fil-Parroċċa ta' Porto Salvo fil-Belt Valletta, tghid li miet fl-1719 fl-eta' ta' 76 sena.

D'Arena għamel xi żmien l-istudju f'Ruma. Opimpya D'Arena mietet fl-1681, imma r-registrazzjoni taż-żewġ tagħha mal-pittur Guzeppi D'Arena hu dokument ta' importanża kbira għaliex jagħtina l-ewwel hijel tal-preżenza ta' żewġha fil-gżejjier Maltin. Gużepopi D'Arena u martu Opimpya

kellhom mill-inqas żewġ itfal, Giovanni Battista u Cleutacio.

Wara l-mewt ta' martu Olimpia, Guzeppi D'Arena għadda għat-tieni żewġ tiegħu ma Teresa Manuni. Il-pittur Guzeppi D'Arena flimkien ma' martu Teresa, in-neputija tiegħu Giovanna Rosa D'Arena u l-iskjawa tal-familja Madalena u bintha Diana, kienu koll jabitaw f'dar quddiem il-palazz ta' l-Isqof fil-Belt Valletta. Guzeppi D'Arena miet fis-7 ta' Lulju 1719 u diġn fil-Knisja tal-Madonna tal-Karmu tal-Belt Valletta.

Fost il-kwadri dokumentati ta' Guzeppi D'Arena xieraq li nfakkr u l-lunetta ta' San Bastjan quddiem il-Papa fil-Kon-Katidral ta' San Ġwann, l-Adorazzjoni tal-Maġi fil-Knisja tal-Karmnu fil-Belt Valletta, il-Madonna; flimkien ma' S. Rokku u San Bastjan fil-Knisja Parrokkjali ta' Hal-Lija, kif ukoll il-kwadru ta' l-Immakulata Kuncizzjoni fil-Knisja tal-Patrijiet Franġiskani Konventwali tar-Rabatta' Malta (1).

Kwadri oħra tal-pittur D'Arena huma San Agata fil-Knisja tal-Monasteru tas-Sorjiet ta' San Pietru; San Nikola ta' Bari fil-kappella ta' l-

ispitar ta' Sawra mpingi fl-1694; l-Axzenzonjitas-Sinjur Tagħna fis-sena (1683) u Sant Anna jinsabu fil-knisja ż-żgħira Sn Ġiljan u l-Assunta fil-knisja tal-Madonna tal-Hniena qrib il-Orendi maħdum fl-1690. Kwadri oħra huma dak ta' l-Assunta fil-knisja ta' Santa Marija tal-Ftajjar f'Hal-Luqa; dak ta' San Biagio, Isqof Martri li tptiter fl-1692; San Guzeppi l-Oratorju tal-Knisja tal-Patrijiet Minuri Osservanti r-Rabat u San Pietru u San Pawl l'unetta tal-kappellata' San Bastjan fil-Kon-Katidral ta' San Ġwann.

F'Għawdex fil-Knisja Katidrali nsibu ċ-Ċena ta' l-Appostli fil-Kappellun tal-Iemin. Fil-Bażilika Kolleġġjata ta' San Ġorġ insibu żewġ kwadri ta' Guzeppi D'Arena: San Lazzru u Santa Katerina Verġni u Martri. (2)

Biblijografija:

1. Festi ta' San Ġorġ Għawdex. Lulju 1988. Il-Belt Victoria ticccelebra Festi Solenni F'Għieħ il-Qaddis Patrun l'Għawdex San Ġorġ. 10-17 ta' Lulju 1988. L-Artal ta' San Lazzru Bejn l-1621 u l-1781. Minn Dr. Eugene Montanaro L.L.D. pp. 27, 28.
2. Rob. Mifsud Bonnici. Dizżjunarju Bijo-Bibliografiku Nazzjonali. p. 159

IMUT L-EWWEL

KANONIKU ONORARJU TAL-KAPITLU ĠORĠJAN



Nhar it-Tlieta 9 ta' Mejju 1995 xterdet l-aħbar tal-mewt tal-Wisq Rev. Kan. Onor. Dun Anton Cefai, li kien joqgħod l-Imdina. Huwa kellu wiehed u disghin sena.

Din l-aħbar niktina għall-aħhar, għaliex il-Kolleġġjata Bażilika ta' San Ġorġ tal-Belt Victoria kienet tilfet l-ewwel membru tal-Kapitlu tagħha, Ġorġjan fil-veru sens tal-kelma u Benefattur kbir tal-Bażilika.

Dun Anton Cefai twieled fil-4 ta' Ġunju 1904 minn Antonio Cefai u Anna nee' Muscat. Hu ġie mghammed fil-Parroċċa ta' San Ġorġ, l-għada 5 ta' Ġunju u ġie mogħti l-ismijiet ta' Antonio, Francesco u Luigi. Hu kien ġie ordnat saċerdot mill-E.T. Mons. Mikiel Gonzi fl-21 ta' Awissu 1931. Huwa ċcelebra l-Ewwel quddies solenni

tiegħu 9o San Ġorġ.

Fl-1945 Dun Anton mar joqgħod Malta wara li qatta' sittax-il sena bhala Kappillan tal-Kor tal-Knisja Kattedrali. għall-37 sena shah huwa kien Viċi-Parroku tal-Katidral ta' Malta, u mill-1964 sa ftit tas-snin ilu huwa ta' servizz ta' Cerimonjier Kapitulari. Huwa dan Kappillan tal-Arċisqof Mons. Gonzi kważi 12-il sena.

L-Eċċ. Tiegħu Mons. Nikol Cauchi, Isqof ta' Għawdex u Dekan tal-Kapitlu Ġorġjan għogbu jaħtar lil Dun Anton bhala Kanoniku Onorarju tal-Kolleġġjata Bażilika ta' San Ġorġ. In-nomina ta' kanoniku Onorarju harġet fl-24' April 1989.

Għalkemm kien jgħix Malta, qaibu u mohhu kienu dejjem marbuta mal-Parroċċa tagħna ta' San Ġorġ. Huwa kien jiġi għall-diversi festi u attivitajiet li jsiru matulek ja sena, u b'mod speċjali għall-festa ta' San Ġorġ li tiġi ċcelebrata fit-tielet Hadd ta' Lulju. Kien biss dawn l-aħhar sentejn li l-mard impediħ li jiġi jaqsam magħna l-festa tal-Patron tal-Gżira Għawdxija.

Lil Kan. Onor. Dun Anton Cefai ngħidulu grazzi ta' l-eżempju li dejjem tana dwar kif għandha tkun l-imhabba ġenwina lejn San Ġorġ, u fil-waqt li nagħtu l-għomor lil qrabatu inwegħduħ il-talb tagħna.

Hemm il-hsieb li f'data li tithabbar aktar 'il quddiem, il-Kapitlu u l-Prebyterium Parrokkjali ta' San Ġorġ jorganizzaw Konċelebrazzjoni Solenni b'suffraġju għal ruħu.

Ix-Xahar ta' Mejju huwa meqjus bhala x-xahar tal-Madonna. Fih jigi ċelebrat wkoll JUM L-OMM. Jinkitbu ruxmata ta' hsebijiet mill-isbaħ; isiru laqgħat bl-addoċċ; kull familja tipprova, għall-inqas darba f'sena topggi l-attenzjoni kollha tagħha fuq il-figura ta' l-OMM. Izda, jgħaddi Mejju, jgħaddi Jum l-Omm, u hafna drabi, minkejja l-proponimenti sbieħ li jkunu saru, jintesa kollox, u kollox jerġa jsegwi r-rutina tiegħu.

Bhala kontribut siewi biex dan li qed ngħidu ma jseħh, il- 'BELT VICTORIA', qed twasslihom traduzzjoni ta' Artiklu ta' Bruno Ferrero, li deher fil-'Bolettino Salesiano', fil-harġa ta' Mejju 1995

Omm bhala Mamma Margherita

L-ewwel tifikira ta' Don Bosco hija l-id ta' ommu. Giovannino kellu biss sentejn u ma riedx johroġ mill-kamra fejn kien għadu kif ta l-ahhar nifs tiegħu missieru. Jgħidilna hu stess: "Imsejken ibni", qalet ommi, "eija miegħi, int ma baqgħalek iżjed missier!"

Hekk kif qalet dawn il-kelmiet infexxet f'bkija kbira, zammitli id f'idejha u għiditni lejn kamra oħra; filwaqt li anke jien bdejt nolfoq u nibki għaliex kont qed nara liha tibki."

L-id ta' Mamma Margherita, inhasset soda iżda fl-istess hin helwa u ta' konsolazzjoni: hija kienet deċiża li ma thalli qatt wehidom lill-uliedha. L-ewwel messaġġ importanti tagħha kien: "Nistghu niġu milquta, iżda jehtieg li nibqgħu għaddejjen, u jigi x'jigi lili dejjem ser issibuni magħkom!" Kellha biss 29 sena meta qalet dawn il-kelmiet.

Mamma Margherita hija "Omm Moderna"; ir-responsabbilita' tal-familja kienet kollha kemm hi fuqha.

Illum, l-ommijiet huma wehidom b'hafna modi. Minhabba l-fatt li għandhom xogħol doppju, id-dar u barra mid-dar, kif ukoll, bhala huma l-parti l-kbira minnhom, miluqin wehidom biex jehdu hsieb l-edukazzjoni ta' uliedhom. "Żewġi ma jinteressax ruħu mill-edukazzjoni ta' uliedna", igħidulek, kważi kważi biex jiġġustifikaw distrazzjoni li fir-realta' kollha hija htija gravi.

Mamma Margherita hi qabel xejn **prezenti**. Hi bidwija ta' bla skola, iżda kulhadd igħidlek b'ċertezza ir-wol determinanti ta'



Mamma Margherita fil-formazzjoni ta' Giovanni Bosco. dawk tagħha kienu tagħlimiet sempliċi iżda fl-istess hin kbar hafna. Per eżempju:

□ Deċiżjoni u Kuragg: l-ewwel ingredjenti biex tirmexxi. Hadd qatt ma ra lil Don Bosco b'qalbu maqtugħa. U l-anqas ommu.

□ Fil-Familja kulhadd irid jagħti daqqa l'id. Mamma Margherita darriet sa mill-bidu lill-uliedha biex jagħtu sehemhom fid-dar u fl-għelieqi. Giovanni tghallem is-sengħa ta' hajjat, ta' mastrudaxxa, ta' barista u anke barbier. Gewwa "Valdocco" hadd ma kien jigi mhajjem. Meta xi ftajjel kien

imur jigi hdejn Mamma Margherita biex twahhallu xi buttuna li tkun inqatgħetlu, hija kienet tagħtiha labra u hajta, u tghidlu: "Għaliex ma tippruvax twahhalha inti stess? Jehtieg li titghallem tagħmel kollox!"

□ Jehtieg li n-nervi jiġu dominati. Bil-paċenzja u bil-hlewwa irnexxielha tirtbah lil Antonio mill-aggressivita' li kien jinsab fiha. B'attenzjoni tassew kbira hija segwiet il-mixja ta' Giovannino: "Giovanni kellu fih dak is-sentiment ta' sigurezza f'dak li jagħmel li setgħa b'heffa kbira jwaqqgħu fis-supervja; u Margherita ma ddejjqitx twaqqaf dawk il-kapriċċi zghar sa mill-bidu nett tagħhom", igħid Lemoyné.

□ It-tilwim u l-inkompresjonijiet ma jintrebhux bl-għajjat u bid-diskussjonijiet. Mamma Margherita għarfet li Antonio kellu ftit tar-raġun li ma setgħax jifhem ix-xewqa kbira li Giovanni kellu biex jistudja, u ndaħlet bejniethom. Anke jekk wisq probabbli kellha d-dmugħ iġelben ma' haddejha meta lestietlu s-sorra bil-hwejjeġ u rat lil Giovanni jittaq sabieħ jibda jahdem il-bogħod mid-dar.

□ It-tfal għandhom triq li fiha jehtieġu li jiġu akkumpanjati. Hekk kif ittidiet bil-vokazzjoni ta' binha, Margherita qaletli ċar u tond: "Ismagħni sewwa, Giovannino! Jienna rrid li inti taksibha sewwa u bil-kalma. Meta tahseb li tkun ddeċidiet, imxi fit-triq li tkun għażiit, mingħajr ma thares lejn wiċċ hadd. L-iktar haġa importanti hi li inti tagħmel dejjem

Ir-Rokna tat-Tfal

Ghezief tal,

Iż-żmien jghaddi u intom tikbru. Mhux into biss, tafux, imma anke ahna l-kbar nikbru u nixjehu. L-eżamijiet tal-Junior Lyceum u tas-Seminarju għaddew b'wiċċ il-ġid. Issa qeghdin tistennew ir-riżultat b'herqa kbira. Nittama u nitlob li jkun wiehed tajjeb. Iżda hemm xi whud minnkoll li għad iridu jagħmlu l-eżamijiet. Lil dawn nawguralthom ukoll li jmorru tajjeb. Basta jitjehjew tajjeb, per'.

Tfal, intom tafu tajjeb li għandkom id-dmir li tistudjaw, thabirku u tirsistu

halli timxu dejjem 'il quddiem gil-hajja. Jekk dan id-dmir ma taqduhx, għad forsi jiddispaċikom meta tikbru u tghidu kemm nixtiequ li tghallimna meta konna żgħar!

Aqraw dil-istorja ċkejkna.

Il-Mulej niżel fil-foresta u beda miexi qalb l-annimali. F'idejh kellu qarġha hamra. Talabhom biex joqgħodu għassa magħha sakemm jerg'a jigi lura. Għadda hafna żmien u l-annimali hasbu li l-Mulej nesa u għalhekk hafna minnhom telqu lejn djarhom.

Il-kelb biss baqa' hemm..... għassa mal-qarġha, u minkejja l-bard u l-ksieh u l-ġuh, xorta baqa' f'postu..... għassa u jstenna. Meta l-Mulej ġie lura, sahan bis-shih li l-annimali l-oħra mabaqgħux għassa. Fetaħ il-qarġha hamra u minnha hareġ l-ewwel bniedem. Il-Mulej kellem lil-annimali u qalilhom:

"Dan se jkun ir-Re tagħkom.

Igħeghelkom taħdmu u meta jkun bil-ġuħ, jikkolkom. Iżda l-kelb jibqa' qisu bħala l-akbar ħabib tiegħu..... jibnili fejn joqod u jagħtih mill-kelk li jkun sajjar għalih innifsu".

Leggenda tat-tfal..... iżda tghallimna li meta nagħmlu dmira, ma jiddispaċinix!

Tfal, l-aħhar naġa qabel nagħlaq tmur għal dawk it-tfal li dan l-aħhar għamlu l-Ewwel Tqarbin u l-oħrajn li rċivew is-Sagrament tal-Grizma ta' l-Isqof. Qisu li titqarbinu jekk jista' jkun kuljum u titqarbinu sewwa. Qisu li tkunu dejjem suldati ta' Kristu u tiddefendu bi shih il-Fidi tagħkom.

Għal-lum dak kollox, tfal. Sakemm nerġġhu niltaqgħu, saħha u l-Barka t'Alla tinsel fuqkom.

Tata'

Is-Żiju Peppi

jaqbad minn paġna 5

Omm bħal Mamma Margherita

ir-rieda ta' Alla. Il-Kappillan iridni inbiddillek il-hsieb li għandek, għaliex il-quddiem jista' jkun li niġi b'zonok. Iżda jiena ngħidlek: f'dawn l-affarijiet ommok ma tidhok. L-ewwel u qabel kollox hemm Alla. Jiena ma trid xejn minghandek, ma jiena nistenna xejn minghandek."

Q **Li l-ferh u s-serenita'** huma l-melh tal-hajja. Mamma Margerita kienet tghasses, iżda mhux b'mod suspettuż. Kienet taf iċċanfar bit-tbissima. Kienet kapaci tiehu id-dinja biċ-ċajt. Meta halliet warajha l-ġenna bħala pensjonanta ġo Becchi, biex tmur ma' Don Bosco f'periferija kerha u ta' fama xejn sabiha, kienet tkanta ma' binha:

"Gual al mondo se ci sente forestieri e senza niente!"

(Hażin ikun għalina jekk inhossuna barranin u foqra fid-dinja tagħna).

Q **Li titkellem, tiddjaloga, tirrakkonta** huma mumentali vitali għall-hajja familjari. U ma rridux ninsaw li fid-dar ta' Becchi kien hemm anke ħin biex nirrakkontaw il-holm.

Q **Il-kuxjenza morali** hija l-ġwida fundamentali. Sa minn meta kienu għadhom żgħar, ulied il-familja Bosco tghallmu jagħmlu għażia bejn dak li hu tajjeb u dak li hu hażin, bla eba ipokresija u l-anqas makakkerija. Kienu jafu eżattament dak li kellu jagħmlu u dak li kellhom jaharbu.

Q **Nitghallmu dwar Alla** fil-familja. It-talb, il-katekiżmu, is-sens ta' Provvidenza, is-sagramenti, l-opri tal-karita': dawn kollha Giovannino Bosco tghallimhom f'hoġor ommu. F'dak il-post nibtet is-sistema edukattiva ta' Don Bosco.

Il-Kelma ta' l-Arcipriet

Jaqbad mill-paġna ta' quddiem

GRAZZI lil dawn il-Katekisti.

Huwa DMIR tagħna:

◆ Li nuru l-apprezzament tagħna f'dak kollu li qed jagħmlu għalina u għall-uliedna.

◆ Li ngħinuhom bil-mezzi li Alla jkun tana sabiex huma ukoll jkunu jistgħu jagħtu s-servizz tagħhom fuq linji moderni kif jitolbu ż-żmienijiet ta' llum.

◆ Li ma nhothux dak li huma tant b'paċenzja jkunu bnew: bl-eżempji ħżiena tagħna fil-familja, eċċ.

◆ Li naraw li uliedna jibgħu imorru għad-Duttrina, anke wara l-Ewwel Tqarbin u wisq u wisq iktar wara l-Grizma ta' l-Isqof.

Jiena ċert li fil-Jum tal-Gudizzju il-Katekisti tagħna jisimgħu lil Gesu' iġhidilhom: "Idhlu fis-Saltna ta' dejjem, għax intom lil-tfal ta' madwarkom mhux tazza ilma biss tajtuhom, iżda nissiltu fihom imħabba lejja, u tajtuhom formazzjoni soda, biex għamiltu minnhom insara maturi u ċittadini onesti!"

Arta ma jkunx hemm xi omm jew missier li fil-Jum tal-Gudizzju jisimgħu lil Gesu' iġhidilhom: "Bohok li intom! Bgħattilkom minn jgħinkom fil-formazzjoni ta' uliedkom, u intom mhux biss ma kkooperatux magħhom, iżda forsi ukoll fixkiltuhom, maqdartuhom, u tellittuhom. Issa hemm biss il-kastig!"

L-Arcipriet.

Donazzjonijiet għar-Rivista

Emm. Zammit (Awstralja)	Lm 10
N.N. (Victoria)	Lm 2
Rev. G. Gauci	Lm 2
N.N. (Zebbuġ)	Lm 2

KUNĊERT TA' MUŻIKA SAGRA MATUL IL-ĠIMCHA MQADDSA

Il-kunċert ta' Mużika Sagra li nżamm f'San Gorg nhar it-Tnejn 10 ta' April 1995 kien rigal f'eghluq l-20 sena mit-twaqqif tal-Chorus Urbanus lill-udjenza matura li honqot il-Bażilika.

Il-prebiterju spazzjuz kien il-pak ta' din il-lejla eċċezzjonali. Fuq kollox l-akustika perfetata tal-knisja kellha parti kbira mis-suċċess.

Wiehed ma jistax jikteb dwar dan il-kunċert mingħajr ma jsemmi l-kantanti solisti, li tejn minnhom, Tsutomu Omae u Eva Krammer ingiebu minn barra. Hawn halla mpressjoni enormi it-Tenur Omae u wera li hu ta' klassi. Mhux daqstant kunfidenti kienet il-Mezzo Sopran Krammer fis-siltiet Mozartjani, minhabba ndispożizzjoni li sofriet xi siegħat qabel.

Żgur li l-preżenza tas-solisti Għawdxin, is-Soprani Yvonne Galea u Rosabelle Pavia u l-Baxx Noel Galea f'din il-lejla memorabbli kienet l-għaxxa ta' kulhadd. Il-



u l-qalb tal-Chorus Urbanus.

Ta' min ifahhar ukoll ix-xogħol ta' Joseph Cauchi għall-mod kif ipprepara l-kor, u tas-Sinjorina Thekla Schropp, pjanista li għenet waqt il-provi.

Dan kien aktarx wiehed mill-iktar kunċerti ambizzjużi li nġhata mill-Kor minn mindu twaqqaf, u ser jibqa' f'mohħ id-dilettanti tal-mużika li attendew għalih; kunċert li jagħmel unur mhux biss lil dawk li organizzawh jew hadu sehem fih, iżda wkoll lil pajjiżna.

Is-suċċess miksub, bħal f'okkażjonijiet oħra, għandu jqawwi qalb l-organizzaturi biex jidhru għal iktar rappreżentazzjonijiet ta'

Programme

Anon.	Vezilla Regis	Coro S.A.T.B	G. Rossini	Stabat Mater	Highlights
A. Stradella	Pietà Signore	Rosabelle Pavia (Soprano)		Yvonne Galea (Sop. I) Rosabelle Pavia (Sop. II) Tsutomu Omae (Tenore) Noel Galea (Basso) Chorus Urbanus	
S. Mercadante	Solve Maria	Tsutomu Omae (Tenore)	Introduzione	Stabat Mater	Quartetto e Coro S.A.T.B.
J. Galea	Inpropria Cruc Fidelis	Yvonne Galea (Soprano) Noel Galea (Basso) Coro S.A.T.B.	Aria	"Cuius Animam"	Tenore
A. Vivaldi	Sonata V. Largo - Allegro Largo - Allegro	S. Abdilla Joslin (Violoncello)	Duetto	"Quis es Homo"	Sop. I Sop. II
J.S. Bach	Rit du bei mir Erbarme Dich (Matthew's Passion)	Eva Krammer (Mezzo Soprano) S. Abdilla Joslin J. Galea (Continuo)	Aria	"Pro Precatis"	Basso
			Cavatina	"Fac ut portem"	Sop. II
			Aria	"Inflammatas et Accensus"	Sop. I Core S.A.T.B.

Director: John Galea

vuċi tagħhom, soda, qawwiġa, b'noti ċari u timbru li jpxaxxi l-widna, saħrhet lil kulhadd, u kemplew ikkonfermaw l-abbiltà vokali tagħhom. Daqstant iehor brillanti kien il-Vjolinċellista Simon Abdilla Joslin.

Il-kor ma naqsax li jagħti sehem f'din l-okkażjoni unika. B'vuċijiet kontrollati u teknika liema bħalha, il-kor esegwiġxa s-siltiet mponenti li bihom żamm l-udjenza msammra.

Is-Surmast John Galea, kien fattur ewlieni biex il-kunċert hareġ kif hareġ. Kemm fid-direzzjoni u kemm fuq il-pjanu hu kien impekkabbli, u deher tassew li hu l-mohħ

din ix-xorta.

Ringrazzjament speċjali jmur għall-Kunsill tal-Kultura ta' Għawdex li kkollabora f'dan il-kunċert.

Prezenti għal din is-serata kien hemm ukoll l-Arċipri Mons. Salv Borg, Kanonici u Kleru; l-Ambaxxatur ta' Malta għall-Vatikan L-E.T. Dr. Alex Cachia Zammit, l-Onor. Anton Tabone, Ministru għal għawdex u s-Sindku tar-Rabat is-Sur Victor Galea Pace.

Fil-bidu tal-programm għamel kelmtajn ta' introduzzjoni s-Sur Carmel Grech, filwaqt li l-Kav. Joe M. Attard ta tagħrif meħtieġ fuq it-tieni parti tal-programm. ●

IL-GRUPP FOLKLORISTIKU ASTRA FL-EGITTU

Għat-tieni sena konsekuttiva il-Grupp Folkloristiku Għawdxi "ASTRA" dan l-aħhar ġie mistieden sabiex jagħti mirjet folkloristiċi fl-Eġittu fuq stedina ta' l-Ambaxxatur Malti is-Sur Ives DeBarro. Fil-Kajr il-Grupp attenda għall-ftuħ ta' l-Ambaxxata għida Maltija. Fost dawk preżenti kien hemm membri tal-korp diplomatiku flimkien ma diversi maltin li attwalment iġixxu fl-Eġittu.

Wara l-Grupp ASTRA kompli z-zjara tiegħu fil-belt ta' Alexandria fejn kien



ospitat mill-Konslu Onorarju Malti, is-Sur Samir El Alaaly. F'din il-belt turistika l-grupp ta' mhux inqas minn tlejt wirjet folkloristiċi il mġiet ta' mistednin distinti. Dawn l-ispettakli folkloristiċi kienu ppreżentati fil-gonna Internazzjonali ta' Lixandra, fiċ-Ċentru Kulturali El Hanfoushi u finalment ġewwa fortizza ta' san-seklu hmistax, magħrufa bhala Qait Bay Fort. F'Lixandra l-Grupp kellu laqgħa kordjali hafna mas-Segretarju tat-Turizmu u bosta personalitajiet distinti fil-kamp turistiku u dak soċjali.

Il-mawra tal-grupp Għawdxi kompliet

f'Port Said fejn hawn ukoll il-Grupp ASTRA ppreżenta l-ispettaklu tiegħu fl-ikanda ewlenija fiċ-ċentru ta' din il-belt.

Il-Grupp żar diversi postijiet ta' interess, saħansitra dawra fuq vapurett fuq il-Kanal Suez. Fil-Kajr il-Grupp żar il-famużi piramidi ta' Giza, mużewijiet, il-Bażilika famuża dedikata lil San Gorgj Martri u ċentri turistiċi oħra.

Il-Grupp ASTRA kien jikkonsisti fi tmieja u għoxrin element, fosthom mużiċisti, zeffiena u kantanti. Għal din il-mawra, il-Grupp ASTRA kien immaxxi mid-Direttur Artistiku tiegħu, Manuel Grima.



Xogħol Fuq il-Kampnar

Wara hafna taqiegħ ta' qalb u diffikultajiet, beda x-xogħol propju tat-twaqqih u l-bini mill-ġdid tal-Kampnar tal-Bażilika. Ġie rinforzat l-iscaffolding li kien hemm sabiex jiġi assigurat lix-xogħol jitwettaq bl-inqas periklu. Sa' llum thattew il-pilastru u inbnew mill-ġdid, u inbnew ukoll l-erba' arkaturu u tpoġġew dil-post il-qniepen. Fil-ġranet li ġejjin jitpoġġew il-kapitelli, u l-bqija tal-ġebel.

Sa dan it-tant, bosta kienu dawk il-persuni, membri tal-Komunita' Parrokkjali ta' San Gorgj il taw l-ghotjiet tagħhom b'risq din l-opra li qed titwettaq. Kull min irid jagħti l-ghotja tiegħu huwa mitlub li jgħaddiha fil-Uffiċċju Parrokkjali jew jagħtiha lil xi Saċerdot tal-Parroċċa.

Rapport iktar dettaljat, dwar dan ix-xogħol kbir jingħata fil-Marġa li jmiss tal-"Belt Victoria" li tkun ukoll il-Marġa tal-Festa.



Hames Baned Maltin

għall-Festa ta' San Gorgj Martri f'Għawdex

Hames Baned Maltin ġew mistiedna jiehdu sehem fil-Festa tal-Qaddis Patrun f'Għawdex, San Gorgj Martri, li se ssir fil-belt Victoria bejn is-7 u s-16 ta' Luġju. Il-Baned huma l-Filar. King's Own tal-Belt Valletta, il-Banda Sliema, il-Banda Dekana L'Isle Adam tar-Rabat, il-Banda Anici ta' Mal-Qormi u l-Banda San Gejtani tal-Hamtn.

Magħhom ovvjament tingħaqd il-Banda Ċittadina La Stella li bħas-snin imghaddija se jkollha l-akbar sehem fis-servizzi tal-festa. Dan peress li s-Soċjetà hija ufficialment responsabbli mill-organizzazzjoni tal-festi ta' barra b'kuntratt li kien sar bejha u bejn l-Awtoritajiet Ekklesjastiċi fl-1882. Dan kien l-ewwel fehim tax-xorta tiegħu li kien sar fid-Djoċesi Għawdxi.

Il-Festa ta' San Gorgj Martri hija tradizzjonalment meqjusa bhala waħda mill-aktar manifestazzjonijiet popolari f'dawn il-ġejjer. Eluf ta' dilettanti tal-festa minn kull rokna ta' Malta u għawdex, u magħhom numru sabiħ ta' emigranti, ta' kull sena jissahru wara l-funzjonijiet solenni li jsiru f'għie il-Qaddis fil-Bażilika, kif ukoll mid-daqq tal-marċi, il-logħob tannar, l-armor, it-tiġrijiet tal-bhejjem, il-briju u l-ispettaklu tant assocjat ma' din il-festa ewlenija tal-gżira Għawdxi.

Il-qofol tal-Festa ta' San Gorgj Martri jintlaħaq il-Madd 16 ta' Luġju bil-partecipazzjoni ta' hames baned f'ħinijiet differenti matul il-ġurnata kollha.